

Azərbaycan Respublikası
Bakı Şəhəri Binəqədi Rayonu icra Hakimiyyəti Başçısının
SƏRƏNCAMI

Nº 18

"08" 02 2019-cu il

Binəqədi rayonu ərazisində əhalini narahat edən sosial-iqtisadi problemlərin həlli və ideoloji işin təkmilləşdirilməsi sahəsində əlavə tədbirlər haqqında

Ölkəmizin hərtərəfli inkişafının təmin edilməsi, əhalinin məşğulluğunun artırılması, maddi rifahının yüksəldilməsi ilə bağlı həyata keçirilən genişmiqyaslı tədbirlər ideoloji işin əsas bazasını təşkil edir. Cəmiyyətimizin sosial-iqtisadi və mədəni inkişafının yüksək səviyyəsi təbliğat işinə yeni yanaşmanı, onun səmərəliliyinin artırılmasını, üslub və metodlarının təkmilləşdirilməsini şərtləndirir.

Ölkəmizdə vətəndaş cəmiyyəti quruculuğunun genişləndiyi və demokratianın bərqərar olduğu dövrdə cəmiyyətimizdə gedən proseslərin düzgün qiymətləndirilməsi, ölkə prezidenti cənab İlham Əliyevin həyata keçirdiyi siyasetin hər bir Azərbaycan vətəndaşı tərəfindən dərindən dərk edilməsi həyati zərurətə çevrilmişdir. Bununla əlaqədar ideoloji iş, xüsusilə bu işin həlledici sahəsi olan təbliğat işinin gücləndirilməsi və səmərəliliyinin artırılması son dərəcə böyük əhəmiyyət kəsb edir.

Ulu öndər Heydər Əliyevin müəllifi olduğu "Əsrin müqaviləsi"nin imzalanmasından sonra əldə olunan neft gəlirlərinin qeyri-neft sənayesinin inkişafına yönəldilməsi ilə səciyyələnən hərtərəfli inkişaf konsepsiyasının Ölkə Prezidenti cənab İlham Əliyev tərəfindən uğurla davam etdirilməsi ölkənin sənayeləşməsində mühüm əhəmiyyət kəsb etmişdir. Dövlət başçısının bilavasitə təşəbbüsü ilə ölkənin iri şəhərlərində və regionlarda kiçik, orta, həmçinin böyük istehsal gücünə malik qeyri-neft sektoruna aid müəssisələr fəaliyyətə başlamışdır.

Yüksək nəticələrin əldə olunmasında ölkə başçısı cənab İlham Əliyevin qəbul etdiyi qərarlarla əsasən bütün sahələrə dövlət dəstəyinin gücləndirilməsi, istehsalçılara subsidiyaların verilməsi və Prezidentin tapşırıqlarına uyğun olaraq yerli icra hakimiyyətlərinin həyata keçirdikləri təşkilati işlər, əhali arasında apardıqları geniş izahat və maarifləndirmə tədbirləri mühüm rol oynamışdır.

Azərbaycan Respublikasının Prezidenti cənab İlham Əliyevin həyata keçirdiyi, əhalinin məşğulluq səviyyəsinin artırılmasına, rifah halının yaxşılaşdırılmasına yönəldilmiş siyasetin və genişmiqyaslı islahatların əhaliyə çatdırılması üçün yerli icra hakimiyyətləri tərəfindən idarə və müəssisələrin əmək kollektivləri, ziyahilar, gənclər, tələbələr, orta məktəblərin yuxarı sinif şagirdləri və sahibkarlarla keçirilən görüşlərdə müfəssəl və dolğun məlumatlar verilir. Onlarda vətəndaşlıq və fəal həyat mövqeyinin formallaşmasına, vətənpərvərlik və vətənə məhəbbət hisslerinin daha da gücləndirilməsinə yönəldilmiş mühazirələr, seminarlar, dəyirmi masalar təşkil edilir.

Yerlərdə icra hakimiyyəti başçılarının keçirdikləri səyyar görüş-qəbullar da əhali ilə səmimi ünsiyyətin yaradılmasında böyük əhəmiyyət kəsb edir.

Bu görüş-qəbullar təcrübədən keçmiş və artıq ciddi iş üslubuna çevrilmişdir. Ayda 4 dəfədən az olmayaraq keçirilən görüş-qəbullar sakinlərin icra orqanlarına inamını daha

da artırır, yerlərdə gedən prosesləri görmək, onları qiymətləndirmək və zəruri hallarda müdaxilə etmək üçün imkan yaradır.

Görüş-qəbullar vətəndaşları narahat edən problemlərin operativ şəkildə öyrənilməsi üçün vacib bir vasitə olduğuna görə onların təşkili və keçirilməsi Prezident Administrasiyası tərəfindən ciddi izlənilir, təhlil edilir və qiymətləndirilir.

Rayon icra hakimiyyətləri tərəfinən yerli resurs və imkanlardan istifadə edilərək ölkədə keçirilən islahatların mahiyyətinin əhaliyə daha dolğun çatdırılması üçün öz imkanları daxilində müəyyən işlər görülür. Bununla belə həyata keçirilən tədbirlərin miqyası və mahiyyəti əhali ilə aparılan işin səmərəliyinin daha da artırılmasının və genişləndirilməsinin vacibliyini şərtləndirir. Bu işlərin daha sistemli, planlı və kompleks şəkildə, dövrün tələblərinə uyğun həyata keçirilməsinə zərurət yaradır.

Qeyd olunanları nəzərə alaraq, Binəqədi rayonu ərazisində əhalini narahat edən problemləri araşdıraraq təhlil etmək, onların həlli ilə əlaqədar tədbirlər müəyyənləşdirib həyata keçirmək və əhali arasında ideoloji işi daha da təkmilləşdirmək məqsədilə “Yerli İcra Hakimiyyətləri haqqında Əsasna”nın 4.1.4., 4.2. və 4.15.-ci bəndlərinə əsasən

Qərara alıram:

1. Binəqədi rayonu ərazisində əhalini narahat edən sosial-iqtisadi problemləri müəyyənləşdirmək, onların aradan qaldırılması üçün təkliflər hazırlamaq, əhali ilə aparılan ideoloji və təbliğat işlərini daha da təkmilləşdirmək məqsədilə aşağıdakı tərkibdə komissiya yaradılsın:

- Komissiyanın sədri; Binəqədi Rayon İcra Hakimiyyətinin başçısı Elxan Allahverdiyev,
- Komissiyanın üzvləri; Binəqədi Rayon İcra Hakimiyyəti başçısının birinci müavini İlqar Süleymanov,
- Binəqədi Rayon İcra Hakimiyyəti başçısının müavini Vüsar İsləmov,
- Binəqədi Rayon İcra Hakimiyyəti başçısının müavini Aygün Əliyeva,
- Ərazi idarəetmə və yerli özünüidarəetmə orqanları ilə iş şöbəsinin müdürü Ramiz Götüşov,
- Binəqədi Rayonu Polis İdarəsinin rəisi Musa Musayev,
- Dövlət Təhlükəsizlik Xidmətinin Binəqədi Rayon İdarəsinin rəisi Polad Abdullayev,
- Binəqədi Rayon İcra Hakimiyyəti başçısı yanında İctimai Şuranın sədri Aslan Mehdiyev,
- Binəqədi rayon Mənzil Kommunal-Təsərrüfatı Birliyinin rəisi Elmin Zamanov,
- Binəqədi rayon Gənclər və İdman İdarəsinin rəisi Elvin Aslanov,

Qaçqınların və Məcburi Köçkünlərin İşləri üzrə Dövlət Komitəsinin Binəqədi rayon sektorunun müdürü İlqar Məmmədov,

Binəqədi ETESS-in rəisi Paşa Rzayev,

Biləcəri ETESS-in rəisi Ülvı Həsənov,

Binəqədi rayon Qaz İstismar Sahəsinin mühəndisi Aydın Əkbərov,

Binəqədi Sukanal Departamentinin rəisi Elnur Əliyev,

3 sayılı İSİS-in rəisi Rövşən Tağıyev,

Dövlət Sosial Müdafiə Fondunun Binəqədi rayon şöbəsinin müdürü Cahandar Axundov,

Binəqədi rayon Məşğulluq İdarəsinin müdürü Anar Bagiri.

2. Komissiyaya tapşırılsın ki, 10 gün müddətində:

2.1. Binəqədi rayonunda qeydiyyatda olub yaşayan, qeydiyyatda olmayıb faktiki olaraq yaşayan sosial-iqtisadi problemlərlə bağlı müntəzəm müraciət edən sakinlərin sayının və siyahısının hazırlanmasını;

2.2. Rayonda mövcud olan sosial-iqtisadi problemləri müəyyənləşdirərək onların siyahısının tərtib edilməsini;

2.3. Rayonda mövcud olan sosial-iqtisadi problemlərin həlli ilə əlaqədar təkliflərinin hazırlanmasını;

2.4. İdeoloji işin təkmilləşdirilməsi ilə əlaqədar təkliflərinin hazırlanmasını təmin etsin.

3. Tapşırılsın Binəqədi rayon İcra Hakimiyyətinin başçısının müavinləri İlqar Süleymanova, Vüsar İsmayılova və Aygün Əliyevaya, Aparatın şöbə müdirləri Ramiz Goyüşova, Yunis Hüseynova, Nicat Allahverdiyevə, Yəhya Əliyevə, Azər Kərimova və Sabir Əliyevə Komissiyanın hazırladığı təkliflər əsasında Tədbirlər planı hazırlayaraq təsdiq üçün təqdim etsinlər.

4. Sərəncamın icrasına nəzarəti öz üzərimdə saxlayıram.

Elxan Allahverdiyev

Nº 15

Əsli ilə düzdür

**Sənədlərlə və vətəndaşların müraciətləri ilə
iş şöbəsinin müdürü**

Sabir Əliyev

